

గంధర్వలోకయాత్ర

శ్రీ కొడవటిగంటి కుటుంబరావు

౧

ఉదయం ఏడుగంటలకు ప్రారంభించిన గాలి వాన అర్ధరాత్రి అయినా ఏమాత్రమూ తగ్గలేదు. దాని హోరుకు తల దిమైతి పోతున్నది. రోజుల్లా నాకు భోజనం లేదు. మావాళ్లు పుట్టింటికి వెళ్లారు. నేను హోటల్లో భోజనం చేస్తున్నాను. ఈ గాలివాన మూలంగా హోటలు నాకు నూరుగజాలదూరం కాక నూరు వందలమైళ్లదూర మయిపోయింది.

రెండురోజులపాటు చీకటికొట్టులో ఉంచితే ఎటువంటి ఆత్మప్రియత్వంకూడా దిగిపోతుం దనుకుంటాను. పన్నెండు గంటలనేపు అచ్చగా నాతో నేను కాలక్షేపం చెయ్యవలసి వచ్చేటప్పటికి వెర్రెత్తి పోసాగాను. నావంటి మానవద్యేషికి కూడా మానవులు కావా లన్నమాట — ద్వేషించటానికే కాని వ్వండి!

ఈ విడిచైదువల్ల నా మానవద్యేషం తగ్గిం దనుకోవద్దు. నేను మానవుడి అజ్ఞానాన్ని ఏ పరిస్థితులలోనూ తుమించలేను; కాకపోతే, ఆకాశంలో నూ ర్యుడు ప్రకాశిస్తూ, చెట్లమీద పక్షులు కిలకిల లాడుతూ, నాశరీరంలో సంపూర్ణారోగ్యం ఉన్నంతవరకూ మానవుడి అజ్ఞానాన్ని ఒక విధంగా సహించగలను. అంటే.

నా మానవద్యేషాన్ని సమర్థించటం మొదలు పెడితే ఒక భారతం అవుతుంది. అందుకని రెండు ముక్కల్లో చెప్పేస్తాను — రాజకీయాల్లోనూ, సాంఘికవిషయాల్లోనూ, విశ్వాసాల్లోనూ, సంస్కారం లోనూ సాటిమానవుడు నాకు తలవంపు తెచ్చాడు. మానాన్న, తను బ్రాహ్మణ వైదిక కుటుంబంలో పుట్టటంవల్ల అత్యుత్తమమైన పుట్టక పుట్టా ననుకున్నప్పుడు నేను తల వంచుకున్నాను; “మా కొడలు

వచ్చిన వేశావిశేషం ఏమిటో కాని అది అడుగు పెట్టినప్పటినుంచీ మాకొక్కటి కలిసిరాలేదు!” అని మా అమ్మ అన్నప్పడు తల వంచుకున్నాను; మా బావ మరీది వ్యాజ్యం గెలవటానికి హరనాథుభజన ప్రారంభిస్తే తల వంచుకున్నాను; నా అన్నగారు అత్తవారి దగ్గర అయిదువందలు తీసుకుని భార్యను కాపరానికి తెచ్చుకుంటే తల వంచుకున్నాను. తనమీద ఎవరో చెయ్యి వేసినందుకు మా పినతల్లికూతురు చేసిన అల్లరికి తల వంచుకున్నాను; ప్రేమించకుండా భర్తలతో పాతివ్రత్యం ఆచరిస్తున్న ప్రతి యిల్లాలినీ చూసి తల వంచుకున్నాను; స్వార్థాన్నీ, లోభత్వాన్నీ, అనూయనూ సంరక్షించటానికి ఏర్పాటుయిన నీతి న్యాయ చట్టాలను చూసి తల వంచుకున్నాను; దేశాలు దేశాలతో యుద్ధం చేస్తుంటే నేను తల వంచుకున్నాను. తన అల్పత్వానికీ, అజ్ఞానానికీ అహంకరించి విర్రవీగే మానవుణ్ణి నేను ఎన్నటికీ తుమించలేదు. మానవ జాతి యావత్తూ ఒక్కసారిగా ఆత్మహత్య చేసుకునేటందుకు తీర్మానం ఒకటి పెడితే దాన్ని నేను తక్షణమే బలపరుస్తాను.

౨

గడియారం పన్నెండు కొట్టటంకూడా విన్నాను. బయట దయ్యాలు విసుగూ విరామమూలేకుండా కీచులాడుకుంటున్నై! ఆతరవాత నేను కునికి ఉండాలి. అకస్మాత్తుగా తలుపు చప్పుడు విని లేచాను. గడియారంకేసి చూస్తే ఒంటిగంట దాటింది.

నేను లేచింది తలుపుచప్పుడుకే అయినప్పటికీ, లేచిన కొంతనేపటివరకూ ఎవరో తలుపు తడుతున్నారనేది నా బుర్ర కెక్కలేదు. ఒక్కొక్కప్పుడు చప్పుడు మేలుకుని ఉన్నప్పటికంటే కలతనిద్రలో గట్టిగా వినిపిస్తుంది.

ఈ అపరాత్రివేళ ఈతుపానులో తలుపుతట్టేవారెవరు? లేచి వెళ్లి తలుపు తీసి చూడటానికి చాలా నేపు పస్తాయించాను. అది తలుపు చప్పడే ననీ, మా తలుపే ననీ నిశ్చయించుకుని లేచి వెళ్లి తలుపుతీశాను. మరుక్షణమే పదిటన్నుల గాలివాన ఇంట్లో ప్రవేశించింది. అందులో ఒకభాగమల్లే ఒక పెద్దమనిషి లోపల వచ్చి పడ్డాడు. మళ్లీ తలుపు మూసి గడియ పెట్టడానికి నీరసంగా ఉన్న నాశక్తి యావత్తూ విని యోగించవలసివచ్చింది.

“అబ్బబ్బబ్బ! ఏమి మహాప్రళయం!” అన్నాడా పెద్దమనిషి పైనుంచి కిందికి కాలువలుగట్టుతూ.

“ఎవరు మీరు?” అన్నాను, చేతిలో పట్టుకున్న హరికేనులాంతరు ఆయన మొహాని కెత్తి.

ఆ మొహం చూడగానే నా కమిత ఆశ్చర్యం వేసింది. నేను భారతదేశంలో ఉన్న అన్ని జాతుల మొహాలూ చూసిఉంటాను. ప్రపంచంలో ఉండే చాలా జాతుల మొహాలలో చాలాభాగం ఫోటోల ద్వారా అయినా చూసిఉంటాను. ఈ పెద్దమనిషి మొహం ఏజాతికీ చెందినట్టు కనిపించలేదు. ఆయనను ఫోటోతీసి చూపిస్తే విగ్రహమని నమ్మిఉండేవాణ్ణి. చార్లీ మాకార్తే మొహం మంత వికృతంగా లేదన్న మాటే కాని, చార్లీ మొహం చూస్తే ఎటువంటిభావం కలుగుతుందో నాకీ పెద్దమనిషి మొహం చూస్తే అటువంటి భావమే కలిగింది. ఆయన ఆమొహం నాకేసి తిప్పి నోరు తెరచి మాట్లాడుతుంటే ఏదో విగ్రహం మాట్లాడుతున్నట్టే ఉంది.

ఆయన నాప్రశ్నకు వెంటనే సమాధానం చెప్పక అటూ ఇటూ చూసి, “ఈ ఇంట్లో ఇంకెవ్వరూ లేరు కాదా?” అన్నాడు.

“లేరు. దేనికీ?”

ఆయన నాదగ్గిరికి వంగి రహస్యంగా, “నేను గంధర్వుణ్ణి!” అన్నాడు. నేను పట్టలేని ఆశ్చర్యంతో ఆయనకేసి లేరిపారచూశాను.

నిజమే! ఆమనిషి కళ్లార్పటంలేదు. ఆయనను చూడగానే చార్లీ మాకార్తే స్ఫురణకు రావటానికి

సగం కారణం అదేనేమో. ఆయన కాళ్లకేసి చూశాను. కాళ్లకు ఏమాత్రమూ బురదలేదు. పాదాలు భూమిని ఆసుతున్నట్టే కనిపించింది కాని వాటికి భూమికి వెంట్రుకవాసి ఎడం ఉంటే ఉంటుంది. నేల బారుగా పడుకుని చూస్తే కనిపిస్తుంది. కాని ఆపని చెయ్యటానికి నా కా సమయంలో సాహసం చాలక పోయింది. ఆయనబట్టలు నీళ్లొడుతున్నప్పటికీ శరీరం పొడిగానే ఉంది. ఆయన బట్టలు కట్టుకున్నాడనటానికీ వీలులేదు. చుట్టూ చుట్టుకున్నాడు. ఒక పొర నెత్తి మీదికి కూడా వచ్చింది. అవి పుట్టమట్టి రంగు ముతక ఖద్దరుబట్టలని కనిపెట్టాను.

“మీరు నిజంగా గంధర్వు లయితే తెలుగు ఎట్లా మాట్లాడుతున్నారు?” అన్నాను.

“మనం మనస్సులతో మాట్లాడుతున్నాం. దానికి భాష లేదు.”

“మరి మన మాటలు నా చెవులు వింటున్నయ్యే?”

“చెవులకు అటువంటి భ్రమ కలిగించే శక్తి ఉన్నది. కలలో నువ్వెప్పుడూ మాటలు వినలేదా? ఒక్కొక్కసారి నిద్రలేచినతరువాత కూడా ఆమాటలు చెవిలో గింగురు మని మోగుతూ ఉంటే. ఆ మాటలు ఎవరు మాట్లాడినవి?”

“అ-వు-ను! కావచ్చును. అయే ఉంటుంది. అయితే మీ కి ఖద్దరుబట్ట లెట్లా వచ్చినై? గంధర్వులకుకూడా కాంగ్రెసు తత్వంఅబ్బిందా?”

ఆయన నవ్వి, “లేదు. ఒక బట్టలకొట్టులో ప్రవేశించి ఒక తాను సంగ్రహించి చుట్టుకున్నాను. మీ ప్రపంచంలో దిగంబరులను సహించలే రని తెలిసింది. నన్ను చూసి జనం గొల్లున అరిచి కేకలువెయ్యసాగారు. అదీకాక నేను మనిషి నయిన తరువాత నాకు చలిబాధ ఒకటి కొత్తగా పట్టుకున్నది” అన్నాడు.

“ఆ గుడ్డలు విడిచెయ్యండి. నేను వేరే పొడి గుడ్డ లిస్తాను. పైగా నా కా ఖద్దరుగుడ్డలు చూస్తే వికారం వస్తున్నది.”

“నీకు ఖద్దరు సరిపడదా?”

“సరిపడదు. అది మాదారిద్ర్యాన్ని మా మాద్ర్యాన్ని ఒక్కసారిగా చాటుతుంది. అంతర్జాతీయతను వెలిపెట్టేది మేము కట్టుకున్న మడి ఖద్దరు. నాకు మడి అంటే చాలా అసహ్యం!” అన్నాను.

“నా కిప్పుడు నీతత్వం అర్థమయింది. నువు జీవితంమీద తిరగబడిన ప్రాణివి. నీ ముఖ్య లక్షణం అసంతృప్తి. మొదటి అవకాశం నీకు లభించి ఉంటే నువ్వే ఖద్దరు తత్వం స్థాపించదగినవాడివి. ఆ అవకాశం మరెవరో తీసుకున్నారు—నువు తిరగబడ్డావు. ఆగు! నిన్ను గురించి నీకన్న నాకు బాగా తెలుసును. లోకం నీతో ఎన్నటికీ తృప్తిపడదు, లోకంతో నువ్వు తృప్తిపడవు. కాని ఆవిధంగానే ఈలోకంలో నీకు స్థానం ఉంది. లోకానికి నీకూ ఉన్న బాంధవ్యం మరొకవిధంగా ఉంటే నీకు తృప్తి ఉండదు. మాట వరసకు అంటున్నాను, ప్రపంచం నువు కోరినట్టు ఈరోజున మారితే మళ్లా దానిమీద నువు తిరగబడి తీరుతావు!”

ఆయనమాటలకు నాకాశ్చర్యం కలిగింది. కొద్ది సేపటికింద నే ననుకున్న విషయమే ఆయన స్పష్టంగా విప్పి చెప్పాడు.

3

ఆయనకు నాధోవతి కట్టుకోవటం చాతకాలేదు. నాభార్య చీరలలో పదమూడు మూళ్లది ఒకటి వెతికి ఆయనకు చుట్టబెట్టి, నా వాలుడుకుర్చీలో ఆయనను కూర్చో బెట్టాను. అంత ఆజానుబాహువు కుర్చీలో కూర్చుంటే కుర్చీపట్టా ఏమాత్రమూ చెక్కు చెదరలేదు. ఆయన బొమ్మమొహమూ, చుట్టుకున్న నాభార్యగళ్లచీరా నాకు నవ్వొచ్చింది.

ఆయనతో సంభాషించాలనే కుతూహలం జాస్తికావటంవల్ల ఆయనను సంభాషణలోకి దించాను. ఎవరితోనన్నా మాట్లాడటానికి నేను ఆదుర్దాపడి చాలా ఏళ్లయింది.

“మీరు భూమిమీదికి వచ్చిఎంతకాల మయింది? ఏంపనిమీద వచ్చారు? మీప్రపంచం ఎట్లా ఉంటుంది?” అంటూ ప్రశ్నమీద ప్రశ్న వేశాను.

ఆయన తన నిశ్చలమైన కళ్లు నాకేసి తిప్పి నవ్వుతూ, “నేనుమాలోకం విడిచిపెట్టి ఇంకాపూర్తిగా ఒకరోజు కాలేదు. ఈ మానవరూపం ధరించి రెండు గడియలుమాత్రమే అయింది. భూలోకాన్ని చూడ దలిచినంతవరకూ నా స్వశరీరంతోనే చూశాను. కాని మానవశరీరం ధరించి మానవ వికారాలుకూడా తెలుసుకుంటేకాని మానవజీవితం అర్థం కా దనిపించింది. ఈ గంటలోపుగానే తుద్బాధా, నొప్పి మొదలైనవి అర్థమైనై. మాలోకంలోకూడా ఇటువంటి వికారాలుంటై కాని మే మా వికారాలవల్ల బాధపడం.మీరు మిక్కిలి ఆవికారాలు మా జీవశక్తిని వృద్ధిచేసి మాలో చైతన్యం కలిగిస్తై. మేము వాటిని అనుభవించి ఆనందిస్తాం. మా తృప్తిలను మేము తగుమాత్రం పెరగనిచ్చి కాని తీర్చుకోము.

“మీ జీవితాలను మీరు కొద్దిగా మార్చుకుంటే తృప్తిలవిషయంలో మీరూ మామాదిరిగానే అవుతారని నేను తేల్చుకున్నాను.

“నేను గమనించినంతవరకూ మీ మానవజాతిని గురించి నా అభిప్రాయం ఏమంటే, మీ మేధస్సు ఇంకా చాలా లేతగా ఉంది. మీలో అతిమేధావులు కూడా చాలా అసంతృప్తికరమైనస్థితిలో ఉన్నారు.

“ఒకందుకు నా కాశ్చర్యం వేస్తుంది—మీ జ్ఞానేంద్రియాల శక్తిసామర్థ్యాలకూ మీ బుద్ధిదార్ఢ్యానికి మించిన విషయాలను గురించి జిజ్ఞాస ఎందుకు చేస్తారు? మీకళ్లు ఒకక్షణంలో ఒక అణువును తప్ప స్ఫుటంగా చూడలేవు, మీబుద్ధి నాలుగుకొలతల పదార్థాలను అవగాహన చేసుకోలేదు. కాని మీరుప్రకృతి గీసినగిరిలో ఉండక వెర్రిగా పోతారు. దానివల్ల మీ మెదడు మొక్కపోతున్నది. అది ఎదగటంలేదు. మెదడుకు వ్యాయామం ఇవ్వటంగురించి మీ కేవిధమైన జ్ఞానమూ ఉన్నట్టు లేదు. అట్లా వ్యాయామం ఇస్తున్నవాళ్లు తప్పగా ఇచ్చి మెదడును పాడుచేసుకుంటున్నారు.

“మీ అత్యశ మిమ్ముల్ని పాడుచేస్తున్నది. మీరు ఇసక రేణువులను గురించి నేర్చుకోదగినదంతా నేర్చుకుంటే ఎప్పటికైనా మీ సంతానం సృష్టించుకుంటే నేర్చుకోగలుగుతుండేమో. కాని మీలో ప్రతివాడూ భగవంతుణ్ణి గురించి ఆలోచించేవాడే! కొందరు భగవంతుడున్నాడనే మూఢులూ, మరికొందరు లేడనే మూఢులూ!

“మీ అవసరాలు మీ రెరగరు; మీకు సంబంధం లేనివాటినిగురించి ఆలోచిస్తారు; అవసరం లేని జ్ఞానంతో మీ తలకాయలు నింపుతారు; అవసరంలేని విశ్వాసాలను గట్టిగా పట్టుకు వేళ్లాడతారు; ఒకరికొకరు అడ్డం వస్తారు. మీపక్కన ఎవరైనా నడుస్తూ మీకాళ్ల కడ్డం వస్తుంటే సహించలేరు, కాని మీ జీవితాలకు ఇతరులు అనుక్షణమూ అడ్డం వస్తుంటే సహించటమేకాక, మీరు ఇతరుల జీవితాలకుకూడా అడ్డం వస్తారు.

“మరొకవిశేషం ఏమంటే, మీ వివిధ మానసిక ప్రవృత్తులను ఒకదానితో ఒకటి సమన్వయించాలనే ప్రయత్నం మీలో ఏమాత్రమూ కనిపించదు. మీ వేదాంతమూ, మీ మతమూ, మీ న్యాయమూ, మీ నీతి, మీ విజ్ఞానమూ, మీ ప్రవర్తనా ఒకదాని కొకటి అంటవు. పరస్పర సంబంధంలేని వీటన్నిటినీ ఒక్కసారిగా మీ బుద్ధి ఎట్లా స్వీకరిస్తుందో నాకర్థంకాదు. ఒక దేశం మరొక దేశంతో యుద్ధం చెయ్యటం దౌర్జన్యం. అందుకు గాను పైనికులను నిర్బంధించటం మరొక దౌర్జన్యం. ఇంకొకరిమీద దౌర్జన్యం చెయ్యటానికి గాను ముందు మీమీద మీరే దౌర్జన్యం చేసుకుంటారు. బలంగలవాడు బలహీనుణ్ణి నిర్మూలించటంలో ప్రకృతి సిద్ధంగా తప్పేమీ లేదు. కాని మీ దైనిక జీవితంలో ఆ విశ్వాసాన్ని ఏమాత్రమూ ప్రకటించరు!

“మీరు ఆరాధించే దేవత్యం వీడయితే ఉందో అది మీ చట్టాలద్వారా నిర్మూల మవుతున్నది. మీ న్యాయచట్టం మీ స్వార్థాన్నీ ఇతర దుర్గుణాలనూ సంస్కరించటానికి బదులు సంరక్షిస్తున్నది.

“ఒకచోట చూశాను—ఒకమనిషి తన గొడుగు పోగొట్టుకున్నాడు. ఆ సంగతి తెలియగానే అతను

నిప్పులు తొక్కిన కోతి అయి అటూ ఇటూ పరిగెత్తాడు. దారిలో ఒకపోలీసు కనిపిస్తే ఆ పోలీసుతో చెప్పాడు. ఆఖరుకు ఆ గొడుగు మరొకడిచేతిలో కనిపించింది. వెంటనే ఉగ్రుడైపోయి ఆ మనిషిని తన చేతికర్రతో ఫెడీ ఫెడీ నాలుగు దెబ్బలుకొట్టి ఆచంకలో నించి గొడుగు లాక్కుని తనచంకలో పెట్టుకుని నిశ్చింతగా వెళ్లసాగాడు. అంత ఆదుర్దాపడ్డవాడు గొడుగు దొరకగానే వేసుకుంటూ డనుకున్నాను. వేసుకోలేదు. ఏంచేస్తాడో చూస్తామని అతన్ని వెంబడించాను. ఒక ఆడమనిషి ఎదురుపడ్డ దతనికి. ఆమె అతనితో ఏదో మాట్లాడి ఆ గొడుగు తన కిమ్మని అడిగింది. సంతోషంతో ఇచ్చేశాడు!

“మరొకచోట ఒకమగవాడూ ఆడదీ కలిసినడుస్తున్నారు. ఎదురుగా వస్తున్న మగవాడొకడు ఆమెను చూసి నవ్వాడు. వెంటనే ఆమెపక్కన నడుస్తున్న మగవాడు చెప్పశక్యంకాకుండా మండిపడి అతన్ని నానామాటలూ అన్నాడు. తరవాత ఇద్దరూ సాగిపోయినారు. ఆ మనిషి అతనితో మాట్లాడటం మానేసింది. ఆమెకు కోపం వచ్చిన సంగతి చూసి అతను ఆమెకు క్షమాపణ చెప్పుకున్నాడు, బతిమాలాడు. అతను ఆక్షమాపణ తిట్లు తిన్నవాడి కెందుకు చెప్పలేదో నా కిప్పటికీ అర్థం కాలేదు.

“మీ ప్రపంచంలో జీవశక్తి దుర్వ్యయం అవుతున్నదని నా నిశ్చితాభిప్రాయం. ఆ విషయంలో మీకన్న జంతువులు చాలా ఉన్నతమైనస్థితిలో ఉన్నాయి. మీరు ప్రకటించే ఉద్రేకానికీ, సంపాదించే జ్ఞానానికీ తగినఫలితం రానే రావటం లేదు. మీలో విమర్శనాదృష్టి తగినంత లేకపోవటంవల్ల ఆ సంగతి తెలుసుకోలేకుండా ఉన్నారు.

“నాసలహా ఏమంటే, మీరు కొంతకాలంపాటు జ్ఞానాన్నీ సంస్కారాన్నీ విసర్జించి పశుత్వం అవలంబిస్తే మీజాతికి మళ్లీ పునర్జన్మ కలగవచ్చును. ఒక్కసారి తప్పుదోవను వెళ్లిన అనుభవంజాతికి తప్పకుండా వినియోగపడుతుంది. మీ పునర్జన్మ మీ ఈ జన్మకంటే తప్పకుండా బాగుంటుంది.”

౪

ఈనిష్పక్షికాభిప్రాయాన్ని అత్యశ్చర్యంతో విన్నాను.

“మిజ్జానం నాచెవులకు వింతగా ఉన్నప్పటికీ మిథోరణి కొంతవరకు నాకు సులగ్రాహ్యంగానే ఉంది. మాకూ మిగంధర్వులకూ నే నూహించిన దాని కంటె ఎక్కువ సన్నిహితసంబంధం ఉండి ఉండాలి. లేకపోతే మీమాటలు నాకర్థమై ఉండవు,” అన్నాను.

“దానికేమీ సందేహంలేదు!” అన్నాడాయన. “మానవులు శ్రమపడితే గంధర్వులతో సులభంగా పరిచయం సంపాదించవచ్చును. నేను మీ భూలోకపు జీవితం సులభంగా అర్థం చేసుకో కలిగాను. ఇవాళ ఉదయం. అమెరికాలో—అక్కడ డప్పుడే పొద్దుగూ కింది—హాలీవుడ్ చూస్తూ అక్కడ కనిపించిన ఒక రిద్దరుస్త్రీలమీదికి నామనస్సు వెళ్లటం గమనించి ఆశ్చర్యపడ్డాను. మా ప్రపంచంలో నేను విశేషంకా మాతురుడికింద లెక్కలోకి రాను. అక్కడ మాస్త్రీ పురుషులు నగ్నంగా ఉంటారు. మి ప్రపంచంలో శరీరాలు త్వరగా అందం చెడిపోతై; కనక మీరు బట్టలు కట్టుకోవటం తప్పని సరి అనుకుంటాను. నగ్న స్త్రీ నన్ను ఆకర్షించ లేనట్టే నిండుబట్టలు కట్టుకున్న మనిషికూడా నన్నాకర్షించలేదు. కాని అమెరికాలో కొద్దిపాటి దుస్తులు ధరించిన స్త్రీలు నన్ను అమితంగా ఆకర్షించారు.

“ఇంతకూ నేను భూలోకంలోకివచ్చిన కారణం చెప్పలేదు. వీలయితే ఇక్కడ ఉండిపోదామనే ఉద్దేశంతోనే నేను వచ్చాను. విషయ మేమంటే, నేనూ మా ప్రపంచంలో బొత్తిగా అనామకుణ్ణి—అసలే గంధర్వులు దేవతలలో తక్కువజాతి. కొంతకాలం నించి నాతక్కువతనం నన్ను బాధిస్తూవచ్చింది. నీ మాదిరి గానే నేనూ అసంతృప్తి ముఖ్యలక్షణంగా కలవాణ్ణి, విప్లవప్రియుణ్ణి, సంస్కారాభిలాషిని. కాని మా ప్రపంచంలో ఎటువంటి సంస్కారానికీ నాకవకాశం కనిపించలేదు. మాకు సంస్కారం అవసరం లేదని కాదు; అటువంటి సంస్కారం గురించి నేను ఆలో

చించేలోపుగా నాకన్నముందుగానే ఎవరో ఒకరు నేను చెయ్యదగినపని చేసేస్తారు.

“ఆఖరుకు నాకు భూలోకం కనిపించింది. ఇక్కడి జీవితాన్ని సంస్కరించి ఖ్యాతिसంపాదంతో మని వచ్చాను. నాకంటె అన్ని విషయాలలోనూ హీనులయినవాళ్ల సమాజంలో వచ్చిపడితే నా ఆత్మకు చాలా తృప్తి కలుగుతుంది. దనిపించింది. మామూలు సుఖంతో నాకు మొహం మొత్తిపోయింది. నాకు కష్టాలమీద వాంఛ కలిగింది. కష్టాలను ఎదుర్కుంటేకాని నాకు నిజమైన ఆనందం కలగ దనిపించింది. బయలుదేరి వచ్చాను. కామగమనంవల్ల చూడవలసింది యావత్తూ చూశాను. వచ్చి ఇంకా అరవైగడియలై నా కాక పూర్వమే నాకు మా ప్రపంచంమీద దృష్టి మళ్లింది.

“నే నిష్పక్షికాకటి తెలుసుకున్నాను. మనకు ఏ వాతావరణంలో ఒక మనోవికారం కలుగుతుందో ఆ వికారంతోపాటు ఆ వాతావరణంకూడా పోతే తృప్తి కలగదు. ఆ వాతావరణంలోనే ఆ వికారానికి విరుగుడు కలగాలి!” అన్నాడు గంధర్వుడు.

“అయితే మీరు మా ప్రపంచం విడిచిపెట్టటానికి నిశ్చయించారా?” అన్నాను.

“అవును. ఎప్పుడువెళ్లి మాకల్పవనాల్లో పడదామా అనిపిస్తున్నది. మీలోకపు కుళ్లును స్వయంగా చూసే టప్పటికి సంస్కరించాలనే అభిలాష దూరమై, తొలిగి పోదామనే వాంఛ ప్రబల మవుతున్నది.”

“మేము నిజం గా దురదృష్టవంతులం. మీకున్న జ్ఞానం చూస్తే మీరు మా ప్రపంచంలో సామాన్యవ్యక్తి అని నా కనిపించటంలేదు. మీ జ్ఞానం మా మానవజాతికి వినియోగించగలిగితే—”

గంధర్వుడు నా కడ్డంవచ్చి, “హృదయం అడ్డుతగల నంతవరకూ అందరమూ జ్ఞానులమే. మన విషయాలను గురించి ఆలోచించేటప్పుడు మనహృదయం నిర్వికారంగా ఉండలేదు, కనకనే జ్ఞానంతో మనని మనం విమర్శించుకో లేకపోతాం. మీ ప్రపంచాన్ని గురించి మాట్లాడేటప్పుడు నా అంతజ్ఞానీ, వివేకీ ఉండడు. నిన్ను మా ప్రపంచానికి తీసుకుపోతే అక్కడ నువు మా అం

దరికన్నా ఎక్కువజ్ఞానం ప్రకటిస్తావు. నహుషు డేం చేశాడు? అంత మంచి ఇంద్రుడు స్వర్గాని కెన్నడూ లభించ లేదన్నారు. కాని అతనికి స్వర్గజీవితం మొహం మొత్తంది. అతనిఆత్మ భౌతికవాతావరణంకోసం తహ తహలాడ సాగింది; కాని ఆసంగతి పైకి అనసాహసించ లేకపోయినాడు. ఆఖరుకు అతనికి వెర్రెత్తిపోయింది. ఆవెర్రే అతనికి భూలోకప్రాప్తి ఇచ్చింది. అతను ఇంద్రుడుగా గడిసిన కొద్దికాలంలోనూ పొందలేని హాయి వెయ్యి సంవత్సరాలు అజగరంగా ఉండి పొందాడు," అన్నాడు.

“ఇతరుల సంగతి ఏమోకాని నేను మీ గంధర్వ లోకం వస్తే చాలా సుఖిస్తా ననుకుంటాను. స్వర్గం నా కక్కర్లే దని ఎన్నడో తీర్మానించుకున్నాను. మా లోకపుపరిస్థితులకు దగ్గరిగా ఉండి, ఇక్కడి కుళ్లంతా లేని ప్రపంచం ఏదన్నా ఉంటే అక్కడికి పోవటానికి నాకేమీ అభ్యంతరం లేదు. నన్నే విధంగానన్నా మీ గంధర్వలోకం చేర్చగలరా?” అని నేను గంధర్వుణ్ణి అడిగాను.

ఆయన నాకేసి చాలాసేపు నిర్ఘాంతపోయినట్టు చూసి, “నిన్ను మాలోకానికి తీసుకుపోవటం అసాధ్యం కాదుకాని—” అని ఆగాడు.

“మీ రేమీ అనుమానించవద్దు. నా కీభూలోకపు జీవితంతో ఎంతరోత పుట్టిందో మీ రెరగరు. నేను మనవ్యమాత్రుడితో ఇంతసేపు ఇట్లా కూర్చుని సంభాషించలే దని నమ్మండి. నాయందు అనుగ్రహం ఉంచి నన్ను మీ ప్రపంచం చేర్చండి. అక్కడ అధమాతిఅధముడుగా ఉండటానికై నా ఒప్పుకుంటాను!” అని ప్రాధేయపడ్డాను.

గంధర్వుడు తల పంకించి, “అయితే పోదాం, లే” అన్నాడు. నే నొక్కగంతువేసి లేచి నిలబడ్డాను.

౫

మేము గంధర్వలోకం ఎట్లా చేరుకున్నామో నాకు జ్ఞాపకంలేదు. ఆ వాతావరణం నాలో మొదట్లో కలిగించిన ఆనందం చెప్పలేను. ఎక్కడ చూసినా సౌందర్యం ఉట్టిపడుతున్నది. అంత నిష్కళంకమైన

సౌందర్యం నేను కలలోకూడ ఊహించలేదు. ఆచెట్ల మీద ఒక ఎండుటాకుకాని ఒక ఎండురెమ్మగాని లేదు. ఆపచ్చిక బయళ్లలో ఒక అంగుళం మేరఅయినా మట్టి కనిపించటంలేదు. అక్కడి చప్పుళ్లే శ్రుతి యుతంగా వినిపించినై.

అక్కడి స్త్రీ పురుషులంతా దిగంబరులు. కాని వారి అందం! దిగంబరత్వం వారికి చెల్లిపోయింది. ఎవరి మొహం చూసినా చిరునవ్వుతో కూడుకునిఉంది. ఎక్కడా ఏడుపులుకాని కేకలుగాని వినిపించలేదు.

నావెంట ఉన్న గంధర్వుడు నన్ను అనేకమంది స్త్రీ పురుషులతో పరిచయంచేశాడు. అందులో ఒక పిల్ల నావంక మెరిసేకళ్లతో చూసి నాచెయి పట్టుకుని, “నాతో రా! నీకు మా ప్రపంచపు వింతలన్నీ చూపిస్తాను!” అన్నది. నేను నాన్నే హితుడికేసి అనుమానిస్తూ చూశాను. ఆయన తల ఊపాడు.

నేనూ ఆపిల్లా కలిసి అతివేగంగా గంధర్వ ప్రపంచం యావత్తూ పర్యటనం చెయ్యసాగాం.

నాన్నే హితురాలు వసపోసిన పిట్టమోస్తరుగా విడవకుండా మాట్లాడుతూనే ఉంది. కాని ఆమెచెప్పే విషయాలు కొంతవరకు నా కర్థం కాలేదు. మిగిలినవి తెలుసుకోదగినవిగా కనిపించలేదు. ఆ ప్రపంచాన్ని ఎంత వివరంగా చూసినప్పటికీ నాకు అర్థమయింది ఒకటే సంగతి — భూలోకంలోకంటె ఇక్కడ ఆనందం హెచ్చుగా ఉంది, అందమూ హెచ్చుగానే ఉంది.

“మీ ప్రపంచం అన్నిమూలలా నాకు ఒకటిగానే ఉంది. అది నా దృష్టిలోపమేమో, ఇంతసేపటి నించీ చూసిన ప్రదేశం చూడకుండా చూస్తున్నాం కాని నాకు కొత్త కొత్త వింతలు చూస్తున్నట్టుగా లేదు!” అన్నాను నాన్నే హితురాలితో.

“కొంతకాలం ఈ ప్రపంచానికి అలవాటు పడితేకాని ఆ లేదా తెలియదు. మా ప్రపంచంలో ఏ రెండు చెట్లూ, ఇట్లూ, తోటలూ, మైదానాలూ ఒకటిగా ఉండవు. దేనిప్రత్యేకత, దేని అందం దానిదే!...ఇక ఈ పర్యటనం కట్టిపెట్టి మా ఇంటికి

పోయి మనిద్దరమూ వినోదింతాం. మానవుడితో క్రీడించటం ఎట్లా ఉంటుందో తెలుసుకుందా మని అభిలాషగా ఉంది. నీకుకూడా గంధర్వస్త్రీ సమా గమం అనుభవం ఉండి ఉండదు!" అన్నది స్నేహితు రాలు.

ఈ మాటలు చెవిని పడగానే నారక్తం ఉడికి పోయింది. ఆ క్షణంవరకూ నామనసు అప్పుడప్పుడూ ఆమెమీదికి పోతూ ఉండింది. ఆ సౌందర్యాన్ని అనుభవిస్తే, ఆ సుకుమారశరీరాన్ని తాకితే, ఆమె నిత్యయవ్వనం అనుభవిస్తే ఎంత ఆనందంగా ఉంటుందో అని ఆశ్చర్యపడుతున్నాను. కాని ఆమె కుండ పగ లేసి అట్లా మాట్లాడేటప్పటికి నాకు వాంతి అయేటంత పని అయింది. గంధర్వస్త్రీ కాదు, అంతకు మించిన రంభ అయినా సరే నా మీద తనకున్న వాంఛ అట్లా బయటపెడితే నేను సహించి ఉండను. ప్రవరుడు వరూధినిని చూసి అసహ్యించుకుని ఉండటం నా కిప్పు డర్థమయింది.

"నువు నన్ను మోహించావా?" అన్నాను.

"అవును!" అన్నది. గంధర్వస్త్రీ.

"మాలో మోహించా నని చెప్పటం ఆచారం కాదు."

"మీలో స్త్రీ పురుషులు కామించరా!"

"కామిస్తాం. కాని ప్రేమిస్తే గాని ఒకరి నొకరు వాంఛించం. ప్రేమించనప్పుడు కూడా ప్రేమించామనే చెప్పకుంటాం."

"ప్రేమించట మంటే?"

ఏం చెప్పాలి? "మీలో ప్రేమించరా?" అన్నాను.

"అదేమిటో తెలిస్తేనా?"

"ప్రేమించట మనేది అనుభవం కావాలి కాని నిర్వచించటం కష్టం. ఇటు చూడు. నేను నా హృదయం నీకు అర్పణం చేసినప్పుడు, నీకోసం సమస్తమూ త్యాగం చెయ్యటానికి నేను ఉద్యుక్తి జ్ఞయినప్పుడు, నేను నిన్ను ప్రేమిస్తున్నా నన్నమాట. తెలిసిందా?"

"హృదయ మంటే?"

"హృదయమంటే తెలియదా? ఉద్రేకం తెలుసునా? ఉద్రేకం కలిగించేది హృదయం!"

"మాకు ఉద్రేకాలు కలగవు!" అన్నది ఆ దేవత.

"నీకిప్పుడు నామీద కలిగిందేమిటి?" అన్నాను.

"వాంఛ."

"అది ఎక్కడుం దంటావు?"

"నామనస్సులో! ఇంకెక్కడా?"

"వాంఛను మనస్సుద్వారా తెల్సుకుంటావా?"

"మరేమిటి?" అన్నదామె ఆశ్చర్యంతో.

తీరిపోయింది. ఈ గంధర్వులకు హృదయాలు లేవని తెలుసుకోవటానికి నా కింతకాలం పట్టింది. అందుకనే ఆ ప్రపంచంలో స్వేచ్ఛాప్రణయం సాధ్య మయింది. మానవుడుకూడా స్త్రీపురుషసంబంధాన్ని గురించి కేవలమూ మనస్సుతోనే ఉద్రేకం లేకుండా ఆలోచించగలిగినరోజున నీతి పోతుంది. నే నింత కాలమూ ఆ తప్పుదోవలోనే ఉన్నాను. నిజంగా మనమధ్యపారంనించి హృదయమనేది తీసివేస్తే ఆ వ్యాపారమందు మానవుడికి నిజమైన ఆనందం ఉంటుందా? ఈ మనిషి నన్ను అడగగానే పుట్టిన విముఖత్వమే పుడుతుందేమో!

"నాకు నీమీద వాంఛ కలుగనందుకు చాలా చింతిస్తున్నాను!" అన్నాను. చలనంలేని ఆమెకళ్ల కేసి చూస్తుంటే నాకు నిజంగానే విముఖత్వం కలగ సాగింది ఆమెమీద.

"పోనీ, దాని కేం?" అన్నదామె. ఆమెకు నామీద ఏమాత్రమూ కోపం వచ్చినట్టు కనిపించలేదు. మేము చేతులు పట్టుకుని సాగిపోయినాం. అందరూ నాకేసి విచిత్రంగా చూడటం గమనించాను.

"ఎందు కిట్లా శరీరాన్ని కప్పకున్నావు? ఈ తొడుగు తీసేసి మామదిరిగా తిరగరాదా?" అన్న దామె నాగుడ్డ పట్టి లాగుతూ. నేను చప్పన మానం రక్షించుకోకపోయినట్లయితే ప్రమాదం జరిగిఉండును,

ఊడిపోయినకుచ్చెళ్లు మల్లా దోపుకుంటూ కోపంగా, “అట్లా ఎన్నమా చెయ్యకు, నా కసహ్యం!” అన్నాను.

ఆమె ప్రకటించిన ఆశ్చర్యం వర్ణనాతీతం. నా ఉద్రేకం ఆమెకు చాలా మోటుగా కనిపించి ఉండాలి. నేను వెంటనే క్షమాపణ చెప్పాను. “క్షమించు! అసలు సంగతేమిటంటే మా మానవశరీరాలు చాలా అందవిహీనమైనవి. మీ గంధర్వులు నన్నీ ఆచ్ఛాదన లేకుండా చూస్తే అసహ్యించుకుంటారు” అన్నాను. నాకోపం ఎంత ఆశ్చర్యకరంగా ఉండిందో, నా పశ్చాత్తాపంకూడా ఆమెకంత ఆశ్చర్యకరంగా ఉండిఉండాలి.

ఆమె నవ్వి, “ఎంత చిత్రమైన ప్రాణివి!” అన్నది.

ఇంతలో ఒక గంధర్వుడు మావైపు వచ్చాడు. అతను నా స్నేహితురాలిని సమీపించి, “మా ఇంటికి పోయి కాసేపు ఆనందంగా గడుపుదాం, వస్తావా?” అన్నాడు. నా స్నేహితురాలు “పోదాం, పద!...” అన్నది. ఆమె నాతో పోతున్నానని చెప్పలేదు.

ఆ గంధర్వుడిమీద నాకు చెప్పరాని అనూయ కలిగింది. ఆమెమీద నాకు విముఖత్వం కలిగినప్పటికీ ఆమె నన్ను మోహించినందుకు నేను గర్వపడ్డాను. ఆమె నిశ్చింతగా మరొకడివెంట పోగానే నాకు గర్వ భంగ మయింది. ఆమె నన్ను వాంఛించినప్పుడు ఎందుకు అంగీకరించకపోతినా అని దిగులుపడసాగాను.

నేను ఒంటరిగా ణ్ణయిపోయినాను. ఏం చెయ్యటానికి పాలుపోలేదు. నా స్నేహితురాలు నా హృదయంలో పెట్టిపోయిన చిచ్చు రగులుతున్నది. దాన్ని ఎట్లాగైనా ఆర్పాలి.

ఇంతలో దేవుడు పంపించినట్టు మరొక గంధర్వు స్త్రీ ఆదారిసే వచ్చింది. నేను ధైర్యంగా ఆమెను సమీపించి, “మీ ఇంటికి పోదామా? నాకు నీతో కొంచెం సేపు సుఖించాలని ఉంది!” అన్నాను. కాని నాగొంతు వణికింది.

“పోదాం, రా!” అన్నదామె ఏమాత్రమూ ఉత్సాహం లేకుండా. ఇద్దరూ కలిసి ఆమె ఇంటికి

వెళ్లాం. గంధర్వుస్త్రీ పొందంటే ఎమిటో నాకు తెలిసి పోయింది. నా ఉద్రేకమూ నా మొరటుతనమూ చూసి ఆమెనిషి ఆశ్చర్యపడిపోయింది. ఆమె నిర్లిప్తత చూసి నేను ఆశ్చర్యపడ్డాను. ఇద్దరూ వృధాకాలక్షేపం చేసినందుకు చెంపలు వాయించుకుని ఒకరిద్గిర ఒకరం సెలవు పుచ్చుకున్నాం. నేను వెయ్యిసంవత్సరాలలో కూడా గంధర్వుస్త్రీని తాత్కాలికంగాకూడా ప్రేమించలేను. ఆమె నాకంటికి పశువుగా కనిపిస్తుంది, నేనామెకు అంతకంటే పశువుగా కనిపిస్తాను. ప్రేమించకుండా నేను స్త్రీవల్ల సుఖం పొందలేను.

గంధర్వు స్త్రీలమీది విముఖత్వంద్వారా గంధర్వులోకంమీది విముఖత్వంకూడా పైకి వచ్చేసింది. ఈ ప్రపంచం అందంగా ఉండుగాక, ఈ అందమే నన్నీ ప్రపంచానికి అంటకుండా చేస్తున్నది. నా ప్రవృత్తిలో అందాన్ని ఆనందించటమే కాక అనాకారితనాన్ని చూసి అసహ్యించుకోవటం కూడా ఉంది. ఈ గంధర్వులకు ఆ రెండోది చేతకాదు. అందాన్ని ఆనందించటం మెదడుకు సంబంధించినది. వీళ్లకు హృదయం లేదు. వీరి కంటికి అందంగా లేనిదాన్ని ఏమాత్రమూ ఉద్రేకం లేకుండా నాశనంచేస్తారు. అంతేకాని ద్వేషించటం వీ రెరగరు.

భూలోకంలోకూడా నే నిదే గమనించాను. నేను అందమైన భవనాలు చూశాను, అందగత్తెలైన స్త్రీలను చూశాను. వాటివల్ల ఆనందం కలిగినా వాటి యందు మమకారం నాకెన్నమా కలగలేదు. “ఇది నాది కాదు!” అనే భావమే కలుగుతూ ఉండేది.

ఈ ప్రపంచంకూడా నన్ను ఆకర్షించింది కాని నాలో “ఇది నాదే!” అనే విశ్వాసం అణుమాత్రమైనా కలిగించలేకపోయింది.

అనుక్షణమూ భూలోకానికి తిరిగిపోవాలనే వాంఛ ప్రబల మవుతున్నది. కాలుకాలిన పిల్లి మోస్తరుగా నా స్నేహితుడికోసం వెతకసాగాను. ఆయన సహాయం లేకుండా ఎట్లా తిరిగిపోవటం? ఆయన ధర్మమా అని ఆయన ఆఖరుకు నాకు మళ్లీ దొరికాడు.

“ఎట్లా ఉంది మా ప్రపంచం? మీలోకంనించి తిరిగివచ్చిన తరవాత మా ప్రపంచంమీద నాకు అభి

మానం జాస్తి అయిం దని ఒప్పుకుంటాను!" అన్న డాయన.

"నాకు మాప్రపంచంమీద అనురాగం జాస్తి అయిం దని చెప్పలేను కాని మీప్రపంచంమీద అను రాగంమాత్రం కలగలేదు," అన్నాను.

"ఏమి?" అన్న డాయన ఆశ్చర్యంతో "ఈ సొందర్యం యావత్తు నీకు రుచించలేదా?"

"రుచించింది! కాని మీ ప్రపంచంలో నాకు కావలసినవి కొన్నిలేవు. ఇంతకు పూర్వమే మాదొడ్లలో ఉన్న ఎండుచెట్టుకటి జ్ఞాపకంవచ్చి ఏడు పొచ్చింది. అట్లా హృదయాన్ని కదిలించే దృశ్యం మీప్రపంచంలో ఒక్కటి చూపండి! ఒక ఆర్తనాదం, కోపంలో తీవ్రంగా లేచిన ఒకకంఠస్వరం, మా పొలాలమీద

వినిపించే ఒక స్వరరహితమైనపాట!—ఇక్కడ ఏ ముంది? అందరూ స్థాయిలప్రకారం మాట్లాడతారు! నా కిక్కడ బాగాలేదు. కోపమో, ఏడుపో, జాలో, నవ్వో రాకుండా నేను కాలం గడపలేను. నేను జీవిస్తున్నదే ఆ ఉద్రేకాలమీద. ఆఖరుకు పశ్చాత్తాప పడటానికైనా అవకాశం ఇవ్వరు మీప్రపంచం. మీ ప్రపంచంలో తప్ప చెయ్యటానికైవా అవకాశం లేకుండా చేసుకున్నారు. లిఖితాలిఖిత శాసనం మాప్రపంచంలో బోలెడంత ఉంది—తప్పచేసి చెంపలు వాయించుకునే టండుకు. నేను వెళ్లిపోతాను. నన్ను దయ ఉంచి మళ్లీ మాలోకంలో దింపివెయ్యండి!" అన్నాను.

ఆగంధర్వుడు తల ఊపి, "నేను మొదటనే ఇట్లా అవుతుందనుకున్నాను పోదాంపద!" అన్నాడు.

ఒక ప్రశ్న

శ్రీ సామవేదం జానకీరామశర్మ.

అడిగితిని నేను - జన్మజన్మాంతరముల
కర్మబంధము గూర్చుచు, కడకు నాకు
దుస్సహకరోరదారిద్ర్యదుఃఖ కలిత
మామయజరాధిబాధానహానపీడి
తము, నిరంతరతృష్ణావిలము, బలిష్ఠ
శత్రుషడ్వర్గబాధిత సర్వకాల -
మీ తనువు సృష్టి నేయగా నేల?

మొదల,

మనసునకు రాని, ఇదమిత మనగలేని
జంగమవిహీనమగు ప్రపంచమున, సుఖము
దుఃఖమును గానరాని, ఎదో అనూహ్య
సహజ శాంతస్థితి! ఒకింత శక్తి కలదె
అను మకారణముగ నేమి యనుభవింప
దలచి సృష్టించితివి జీవతతి మహాద్భు

తమ్ము, వివిధముగా శాంతి వమ్మునర్చి?
సృష్టినిర్బంధ మొనరించి, చెప్పచేత
లందు నుంపఁగఁజాలక, అఖిలభూత
గణము శిషింతు వెంత చక్కనిప్రభుండ
వోయి! కరుణాస్వరూప!! అహో యిదెట్టి
అర్థవచ్చుబ్ది మీ సృష్టియర్థ మేమి?